

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, आषाढ २२ गते २०२५ साल

श्री ५ को सरकार
अर्थ मन्त्रालयको
सूचना

सरकारी कर्मचारीमा कार्यतत्परता र दक्षता बढोस् भन्ने उद्देश्यले कर्मचारी सञ्चयकोष ऐन, २०१६ बमोजिम कर्मचारीको मासिक तलबबाट कट्टा गराई सञ्चय कोषमा जम्मा गरिएको रकमको सयकडा १० का दरले श्री ५ को सरकारले थपिदिने गरी आएकोमा आर्थिक वर्ष २०२५।२६ अर्थात् २०२५ साल श्रावण १ गतेदेखि कर्मचारीको सञ्चय कोष कट्टि भएको रकममा श्री ५ को सरकारले देहाय बमोजिमको रकम थपिदिने र कर्मचारीले सेवाबाट अवकाश प्राप्त गरेपछि सो थप रकम समेत लिन पाउने गरी मिति २०२५।३।२२।६ मा श्री ५ को सरकारले निर्णय गरेको छ ।

१. राजपत्राङ्कित कर्मचारीको मासिक सञ्चय कोष कट्टी भएको रकमको २५ पच्चीस प्रतिशतका दरले थपिदिने ।
२. राजपत्र अनङ्कित कर्मचारीको मासिक सञ्चय कोष कट्टी रकमको ५० पचास प्रतिशतका दरले थपिदिने ।
३. खण्ड १२, संख्या ४१, मिति २०१६।१०।१५ र खण्ड १३, संख्या ४१, को मिति २०२०।१०।१३ को नेपाल राजपत्र (नेपाल गजेट) भाग ४ मा प्रकाशित यस मन्त्रालयका सूचना-हरूलाई २०२५ आषाढ मसान्तदेखि खारेज गरिएको छ ।

आज्ञाले-

भेषबहादुर थापा

श्री ५ को सरकारको सचिव ।

(१६५)

आधिकारिकता मुद्रण विभागात् प्रमाणित गरिएपछि मात्र लागु हुनेछ।